

खरयान पुं. (तत्.) गाड़ी जिसमें गधे जुते हों।

खरल पुं. (तद्.) पत्थर या लोहे की कुंडी जिसमें दवाएँ कूटते हैं।

खरली स्त्री. (तद्.) दे. 'खली'।

खरशब्द पुं. (तत्.) 1. गर्दभ का स्वर 2. कुरुर नामक पक्षी ।

खरशाला पुं. (तत्.) गधों के रहने का स्थान।

खरशिना पुं. (तत्.) मंदिर आदि की कुरसी या चौकी या पादांग का वह ऊपरी भाग जिस पर सारी इमारत खड़ी रहती है।

खरस पुं. (फा.) रीछ, भालू।

खरसा स्त्री. (तद्.) एक प्रकार का भोज्य पदार्थ
स्त्री (देश.) एक प्रकार की मछली पुं. (देश.) 1. ग्रीष्म ऋतु, गरमी का दिन 2. अकाल 3. खाज, खुजली, खारिश।

खरसैला वि. (तद्.) जिसे खुजली हुई हो, खुजली रोग वाला (पशु)।

खरहर पुं. (देश.) हिमालय की तराई में होने वाला एक पेड़।

खरहरा पुं. (देश.) 1. कई दंत पंक्तियों वाली लोहे की चौकोर कंधी जिससे घोड़ों के बदन की गर्द साफ की जाती है 2. अरहर के डंठलों की झाड़ू।

खरहरी स्त्री. (देश.) एक मेवा, छुहारा।

खरहा पुं. (तद्.) 1. मुलायम बालों वाला और लंबे कान वाला एक जंतु 2. कद में बिल्ली के बराबर खरगोश।

खरांशु पुं. (तत्.) सूर्य।

खरा वि. (देश.) 1. विशुद्ध, बिना मिलावट का, स्वच्छ, बढिया 2. अच्छा 3. तेज, तीखा, चोखा 4. सच्चा बिलो. खोटा जैसे- खरा सोना, खरा रुपया, सेंक कर कड़ा किया हुआ, करारा मुहा. खरा खोटा- भला बुरा; खरा खोटा परखना- अच्छे बुरे की पहचान करना; जी खरा खोटा होना- चित्त चलायमान होना, मन डिगना, बुरी नियत होना; कान खरा करना- कान गरम करना, कान

मलना; खरा आदमी-व्यवहार में सच्चा आदमी, ईमानदार; खरा खेल- साफ मामला, शुद्ध व्यवहार; रुपए खरे होना- रुपए मिलने का निश्चय होना; खरी सुनाना-सच्ची बात कहना।

खराई स्त्री. (देश.) खरापन, खरा होने का भाव, स्पष्टवादिता स्त्री. (देश.) प्रातः काल कुछ खाने को न मिलने के कारण तबीयत का कुछ खराब होना मुहा. खराई मारना- जलपान करना, कलेवा करना।

खरागरी स्त्री. (तत्.) देवताइ वृक्ष।

खरातिक पुं. (तद्.) दे. खरालक।

खराद पुं. (फा.) लकड़ी खरादने का औजार, चरख प्रयो. मानों खराद चढ़े रवि की किरणें सुमेरु के ऊपर आ गिरी मुहा. खराद पर चढ़ना- ठीक होना, सुधरना, लौकिक व्यवहार में कुशल होना, अनुभव प्राप्त होना; खराद पर चढ़ाना- ठीक करना, सुधरना, खरादने के लिए चरख पर चढ़ाना स्त्री. (फा.) 1. खरादने का भाव, खरादने की क्रिया, खरादने का काम 2. ढंग, बनावट, गढ़न।

खरादगर पुं. (अर.) खराद का काम करने वाला व्यक्ति, खरादी।

खरादी पुं. (देश.) खराद का काम करने वाला।

खरापन पुं. (देश.) खरा होने का भाव, स्पष्टवादिता, सत्यता, सच्चाई मुहा. खरापन बघारना- सच्चाई की डींग मारना।

खराब वि. (अर.) 1. बुरा, निकृष्ट, हीन, दुर्दशाग्रस्त जैसे- मुकदमे को लड़कर उन्होंने आपने आपको खराब कर दिया 2. पतित, मर्यादा-भ्रष्ट, दुश्चरित्र मुहा. खराब करना- कुकर्म करना, बदचलन बनाना; खराब होना -बदलचन होना 3. विध्वस्त, बरबाद, निर्जन, वीरान बिलो. अच्छा।

खराबा वि. (फा.) 1. उजड़ा हुआ, वीरान 2. खेती के अयोग्य।

खराबात पुं. (फा.) 1. शराबखाना, मधुशाला, मादिरालय 2. जुए का अड़्डा 3. चकला, कुलटा स्त्रियों का अड़्डा।